

ပြည်ထောင်စုသမ္မတမြန်မာနိုင်ငံတော်

၂၀၁၃-၂၀၁၄ ဘဏ္ဍာနှစ်ရုံးပြည်နယ်၏  
ဒေသန္တရစီမံကိန်းဥပဒေ

၂၀၁၃-၂၀၁၄ ခုနှစ် ၊ ရှမ်းပြည်နယ်၏ ဒေသန္တရစီမံကိန်းဥပဒေ

(၂၀၁၃ ခုနှစ်၊ ရှမ်းပြည်နယ်လွှတ်တော် ဥပဒေအမှတ် ၈ )

၁၃၇၄ ခုနှစ်၊ တပေါင်းလဆုတ်(၆)ရက်

(၂၀၁၃ ခုနှစ် ၊ ဧပြီလ ၁ ရက်)

အခန်း(၁)

အမည် ၊ အကျိုးသက်ရောက်သည့်ကာလနှင့် အဓိပ္ပါယ်ဖော်ပြချက်

ပုဒ်မ-၂ ဤဥပဒေကို ၂၀၁၃-၂၀၁၄ ခုနှစ်၊ ရှမ်းပြည်နယ်၏ ဒေသန္တရစီမံကိန်း ဥပဒေ ဟုခေါ်တွင်  
စေရမည်။

ပုဒ်မ-၃ ဤဥပဒေသည် ၂၀၁၃ ခုနှစ် ၊ ဧပြီလ(၁)ရက်နေ့မှစ၍ ရှမ်းပြည်နယ်တစ်ဝန်းလုံးတွင်  
အကျိုးသက်ရောက် စေရမည်။

ပုဒ်မ-၄ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပါယ်  
သက်ရောက် စေရမည် -

- (၁) ဒေသန္တရစီမံကိန်း ဆိုသည်မှာ သတ်မှတ်ထားသည့် အချိန်ကာလအတွင်း ရှမ်းပြည်နယ်၏ လူမှုစီးပွားရေးဖွံ့ဖြိုးတိုးတက် စေရန် ချမှတ်ဆောင်ရွက်သော လုပ်ငန်းအစီအစဉ်များနှင့် ရည်မှန်းချက် များကိုဆိုသည်။
- (၂) ဦးတည်ချက် ဆိုသည်မှာ သတ်မှတ်ထားသည့် အဓိက မျှော်မှန်းချက်များကို ဆိုသည်။
- (၃) စီမံကိန်းလျာထားချက် ဆိုသည်မှာ စီးပွားရေးကဏ္ဍများအလိုက် ဖွံ့ဖြိုးတိုးတက်ရန် ဆောင်ရွက်ရမည့် အချက်အလက်များကိုဆိုသည်။
- (၄) လုပ်ငန်းစဉ် ဆိုသည်မှာ ရည်မှန်းချက်များပြည့်မီရေးအတွက် အကောင်အထည်ဖော် ဆောင်ရွက်မည့် အချက်အလက်များကိုဆိုသည်။
- (၅) အခြေခံနှစ် ဆိုသည်မှာ နှစ်စဉ်တိုးတက်မှု အခြေအနေများကို နှိုင်းယှဉ်နိုင်ရန် အခြေခံသည့် ခုနှစ် ကိုဆိုသည်။

- (၆) ပုံမှန်ဈေးနှုန်း ဆိုသည်မှာ အခြေခံနှစ် ၂၀၁၀-၂၀၁၁ ခုနှစ်တွင် ဖြစ်ပေါ်သော ကုန်ပစ္စည်းနှင့် ဝန်ဆောင်မှု တို့၏ ဈေးနှုန်းကိုဆိုသည်။
- (၇) နှစ်အလိုက်ဈေးနှုန်း ဆိုသည်မှာ သက်ဆိုင်ရာ ဘဏ္ဍာရေးနှစ်အလိုက် ဖြစ်ပေါ်သော ကုန်ပစ္စည်း နှင့် ဝန်ဆောင်မှု တို့၏ ဈေးနှုန်းကိုဆိုသည်။
- (၈) ကဏ္ဍ ဆိုသည်မှာ ထုတ်လုပ်သော ကုန်ပစ္စည်းနှင့် ဝန်ဆောင်မှု အမျိုးအစားအပေါ် အခြေခံ၍ ဖွဲ့စည်းထားသော စီးပွားရေးကဏ္ဍ(၁၄)ကဏ္ဍအနက် ကဏ္ဍတစ်ရပ်ရပ် ကိုဆိုသည်။
- (၉) ကဏ္ဍကြီး ဆိုသည်မှာ ရှမ်းပြည်နယ် အနေဖြင့် စွမ်းအင်ကဏ္ဍမှလွဲ၍ စီးပွားရေး ကဏ္ဍ(၁၃)ခုကို လုပ်ငန်းသဘောသဘာဝ တူညီမှုအပေါ် အုပ်စုဖွဲ့စည်း၍ သတ်မှတ်ခြင်း ဖြစ်သည်။ ယင်းတွင် လယ်ယာကဏ္ဍကြီး (လယ်ယာ၊ သားငါး ၊ သစ်တောကဏ္ဍများ) ၊ စက်မှုကဏ္ဍကြီး (သတ္တုနှင့် တွင်းထွက်ပစ္စည်း၊ စက်မှု ၊ လျှပ်စစ်ဓါတ်အား၊ ဆောက်လုပ်မှု ကဏ္ဍများ) ၊ ဝန်ဆောင်မှုကဏ္ဍကြီး (ပို့ဆောင်ရေး၊ ဆက်သွယ်ရေး၊ ငွေရေးကြေးရေး၊ လူမှုရေးနှင့် စီမံခန့်ခွဲရေး၊ ငှားရမ်းခနှင့် အခြားဝန်ဆောင်မှု၊ ကုန်သွယ်မှု ကဏ္ဍများ) ဟူ၍ ခွဲခြားထားခြင်းကို ဆိုသည်။

အခန်း(၂)

ဦးတည်ချက်

၃၁၆-၅ ဤဥပဒေ၏ ဦးတည်ချက်များမှာ အောက်ပါအတိုင်းဖြစ်သည်။

- (၁) စိုက်ပျိုးရေးကို ပိုမိုတိုးတက်အောင် ဆောင်ရွက်ပြီး ခေတ်မီစက်မှုနိုင်ငံထူထောင်ရေးနှင့် ဘက်စုံဖွံ့ဖြိုး တိုးတက်အောင် တည်ဆောက်ရေး၊
- (၂) စိုက်ပျိုးရေး ကဏ္ဍတွင် စိုက်ပျိုးထုတ်လုပ်သည့် ကောက်ပဲသီးနှံများ သင့်တင့်မျှတသည့် တန်ဖိုး ရရှိအောင် ဆောင်ရွက်ပေးပြီး၊ လက်မှုလယ်ယာမှ စက်မှုလယ်ယာသို့ ကူးပြောင်း နိုင်ရေးအတွက် လိုအပ်သည့် အရင်းအနှီး၊ ကုန်ကြမ်းများကို အတတ်နိုင်ဆုံး ဖြည့်ဆည်း ဆောင်ရွက်ရေး၊
- (၃) ပြည်နယ်အတွင်း ကျေးလက် ၊ မြို့ပြများအကြား အချိုးကျမျှတစွာ ဖွံ့ဖြိုးတိုးတက်စေရေး၊

- (၄) ပြည်သူ့လူထုတစ်ရပ်လုံးရရှိခံစားနိုင်မည့် လူမှုစီးပွားရေးနယ်ပယ် အသီးသီး ဖွံ့ဖြိုးတိုးတက်စေရေး၊
- (၅) အလုပ်အကိုင် အခွင့်အလမ်းများနှင့် နည်းပညာ ကျွမ်းကျင်မှုရရှိရေး အတွက် ပြည်တွင်း ပြည်ပ ရင်းနှီး မြှုပ်နှံမှု နှင့် ကုန်သွယ်မှုမြှင့်တင်ရေး၊
- (၆) လူစွမ်းအား အရင်းအမြစ်ဖွံ့ဖြိုးတိုးတက်ရေး အလေးထားဆောင်ရွက်ရေး၊
- (၇) ကျေးလက်ဒေသ ဖွံ့ဖြိုးရေး နှင့် ဆင်းရဲမှုလျော့နည်းပျောက်ရေး လုပ်ငန်းစဉ် (၈) ရပ်ကို အထောက်အပံ့ ကောင်းဖြစ်စေမည့် မြို့ပြ ဖွံ့ဖြိုးရေး မူဝါဒများ နှင့် မြို့ပြမဟာဗျူဟာ များချမှတ် ဆောင်ရွက်ရေး ၊

**အခန်း(၃)**  
**စီမံကိန်းလျာထားချက်**

**ပုဒ်မ-၆**      ရှမ်းပြည်နယ်အစိုးရမှ ချမှတ်သောမူဝါဒများနှင့်အညီ အောက်ပါအတိုင်း စီမံကိန်းလျာထားချက်များ ထားရှိဆောင်ရွက်ပါသည် -

- (၁) ရှမ်းပြည်နယ်၏ ၂၀၁၃-၂၀၁၄ ခုနှစ် ရည်မှန်းချက်မှာ အသားတင်ထုတ်လုပ်မှုနှင့် ဝန်ဆောင်မှုတန်ဖိုး ကို ကျပ်သန်းပေါင်း (၃၅၂၃၄၀၄.၄) (ကျပ်ဘီလီယံ ၃၅၂၃.၄) ရရှိ အောင်ဆောင်ရွက်ရမည်။
- (၂) စီးပွားရေး တိုးတက်မှုနှုန်းကို ပုံမှန်ဈေးနှုန်းအရ (၆.၁) ရာခိုင်နှုန်း တိုးတက် ဖြစ်ပေါ်ရန်နှင့် အခြေခံနှစ်အပေါ် အဆအားဖြင့် (၁.၁)ဆ ဖြစ်ပေါ်အောင် ဆောင်ရွက်ရမည်။
- (၃) ရှမ်းပြည်နယ်၏ စီးပွားရေးဦးတည်ချက် နှင့် အညီ လယ်ယာကဏ္ဍကြီး၏ ပါဝင်မှုအချိုးအစားကို (၃၇.၇) ရာခိုင်နှုန်း၊ စက်မှုကဏ္ဍကြီး၏ ပါဝင်မှုအချိုးအစားကို (၂၅.၄) ရာခိုင်နှုန်း၊ ဝန်ဆောင်မှုကဏ္ဍကြီး၏ ပါဝင်မှု အချိုးအစားကို (၃၆.၉) ရာခိုင်နှုန်း အသီးသီး ပြောင်းလဲ ဖြစ်ပေါ်စေရမည်။
- (၄) လယ်ယာကဏ္ဍကြီး ၏ တိုးတက်မှုနှုန်းကို (၀.၆) ရာခိုင်နှုန်း၊ စက်မှုကဏ္ဍကြီး၏ တိုးတက်မှုနှုန်းကို (၁၀.၀) ရာခိုင်နှုန်း ၊ ဝန်ဆောင်မှုကဏ္ဍကြီး၏ တိုးတက်မှုနှုန်းကို (၉.၄ )ရာခိုင်နှုန်း အသီးသီး တိုးတက်စေရမည်။

အခန်း(၄)

ကဏ္ဍအလိုက် မူဝါဒ ရည်မှန်းချက် နှင့် လုပ်ငန်းစဉ်

ပုဒ်မ-၇

ရှမ်းပြည်နယ်၏ ၂၀၁၃-၂၀၁၄ခုနှစ် ၊ ဒေသန္တရစီမံကိန်းတွင် လယ်ယာကဏ္ဍနှင့် စပ်လျဉ်း၍

(က) မူဝါဒများအောက်ပါအတိုင်းဖြစ်သည်-

- (၁) သီးနှံမျိုးကောင်းမျိုးသန့်မျိုးစေ့များထုတ်လုပ်ရန်၊
- (၂) လေ့ကျင့်ပညာပေးရန်၊

(ခ) ရည်မှန်းချက်များမှာ အောက်ပါအတိုင်းဖြစ်သည်-

- (၁) လယ်ယာကဏ္ဍတွင် ၂၀၁၃-၂၀၁၄ ခုနှစ် စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရကျပ်သန်းပေါင်း(၁၀၇၇၆၀၇.၉)(ကျပ်ဘီလီယံ၁၀၇၇.၆) နှင့် တိုးတက်မှုနှုန်း (-)(၀.၆ ) ရာခိုင်နှုန်း ရရှိရန် ရည်မှန်းထားပါသည်။
- (၂) လယ်ယာကဏ္ဍဆိုင်ရာကိန်းဂဏန်းများ မှန်ကန်ရေးဆောင်ရွက်ရန်၊
- (၃) စပ်မျိုးစပါး၊ စပ်မျိုးနေကြာမျိုးစေ့များ ထုတ်လုပ်ဖြန့်ဖြူးဆောင်ရွက်သွားရန်၊
- (၄) ကျန်အဓိကစိုက်ပျိုးသီးနှံများတွင်လည်း အထွက်ကောင်းမျိုးများ ပြောင်းလဲစိုက်ပျိုး သွားရန်၊
- (၅) စံပြစက်မှုလယ်ကွက် (Mechanized Farm) များကိုဆက်လက်တိုးချဲ့ ဖော်ထုတ် သွားရန်၊
- (၆) ဆည်မြောင်းတာဝန်များမှ အကျိုးပြုဧရိယာဧကများပိုမိုလာစေရေး ဆောင်ရွက် သွားရန်၊
- (၇) သုတေသနလုပ်ငန်းများ၊ စိုက်ပျိုးပညာပေးလုပ်ငန်းများ၊ လေ့ကျင့်သင်ကြားခြင်း များကို စဉ်ဆက်မပြတ်ဆောင်ရွက်သွားရန်၊
- (၈) တောင်သူလယ်သမားများအတွက် စိုက်ပျိုးစရိတ်ငွေကြေးများ ထုတ်ချေးပေး သွားရန်၊

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

(၁) မြေကြီး၊ မြေပုံနှင့်မြေစာရင်းမှန်ကန်ရေး၊ မြေတိုင်းတာ၍ မြေပုံများ ထုတ်လုပ် အသုံးပြု နိုင်ရေးနှင့် တောင်သူတစ်ဦးချင်း စိုက်ပျိုးလုပ်ကိုင်လျက်ရှိသည့် လုပ်ကွက် ဧရိယာများ စာရင်းကောက်ယူ ရေး၊ လယ်ယာမြေဖော်ထုတ်ရေးလုပ်ငန်းများကို အထူးဦးစားပေး ဆောင်ရွက်မည်။

(၂) စပ်မျိုး စပါးမျိုးစေ့ ထုတ်လုပ်ခြင်းကို တိုးတက် ဆောင်ရွက်သွားပါမည် ၊ စပ်မျိုးစပါး မျိုးစေ့ ထုတ်လုပ် သွားနိုင်ရေးအတွက် ဆန်စပါး အထူးပြု ကုမ္ပဏီ များကို လုပ်ငန်းရှင် များ ၏အင်အားကိုရယူ၍ ဝန်ကြီးဌာန၏ လေ့ကျင့် မွေးမြူ ထားသည့် ပညာရှင်များ၏ ပံ့ပိုးမှု နှင့်ကူညီ ဆောင်ရွက်မည်။

(၃) မြေအောက်ရေရရှိရေးလုပ်ငန်းဖြင့်အကျိုးပြုဧကများ ပိုမိုလာစေရေးဆောင်ရွက်မည်။

(၄) နည်းလမ်းအမျိုးမျိုးဖြင့်လည်းကောင်း၊ သီးနှံအလိုက်လည်းကောင်း ရေသွင်း စိုက်ပျိုး မည့် ဧရိယာဧကများ ပြည့်မီစေရန် ဆောင်ရွက်မည်။

(၅) စိုက်ပျိုးစရိတ်ငွေကြေးများ ထုတ်ချေးမည်။

(၆) သုတေသနလုပ်ငန်းများ ၊ စိုက်ပျိုးပညာပေးလုပ်ငန်းများ ၊ လေ့ကျင့်သင်ကြားခြင်း များ ဆက်လက်ဆောင်ရွက်မည်။

ပုဂံမ-၈

ရှမ်းပြည်နယ်၏ ၂၀၁၃-၂၀၁၄ ခုနှစ် ၊ ဒေသန္တရစီမံကိန်းတွင် သားငါးကဏ္ဍနှင့် စပ်လျဉ်း၍

(က) မူဝါဒ များအောက်ပါအတိုင်းဖြစ်သည် -

(၁) ပြည်နယ်အတွင်း သားငါးထုတ်လုပ်မှုဘက်စုံဖွံ့ဖြိုးတိုးတက်စေရန်နှင့် ကျေးလက် ဒေသ ဖွံ့ဖြိုးမှုအထောက်အကူပြု မွေးမြူရေးတိုးတက်စေရန်ဆောင်ရွက်ရေး၊

(၂) သဘာဝ မြစ်ချောင်းအင်းအိုင်များတွင် ငါးသယံဇာတများ မပြုန်းတီးစေဘဲ ငါးပုစွန် တိုးတက် ထုတ်လုပ်နိုင်ရန် နှင့် နိုင်ငံခြားငွေ တိုးတက်ရရှိစေရေးအတွက် ပြည်ပသို့ ပိုမို တင်ပို့နိုင်ရန် ကြိုးပမ်း ဆောင်ရွက်ရေး၊

(၃) သားငါးကဏ္ဍ ဆောင်ရွက်အကောင်အထည်ဖော်ရာတွင် သဘာဝပတ်ဝန်းကျင် မပျက်ယွင်းစေဘဲ စဉ်ဆက်မပြတ် ရေရှည်ထုတ်လုပ် စားသုံးနိုင်ရန် ဆောင်ရွက် စေရေးနှင့် ဖမ်းဆီးထုတ်လုပ်ခြင်းထက် မွေးမြူထုတ်လုပ်ခြင်းကို ဦးစားပေး ဆောင်ရွက်သွားစေရေး၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) ၂၀၁၃-၂၀၁၄ ခုနှစ် ၊ သားငါးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန် ဈေးနှုန်းများအရ ကျပ်သန်းပေါင်း (၂၂၉၄၀၀.၉) (ကျပ်ဘီလီယံ ၂၂၉.၄) နှင့် တိုးတက်မှု နှုန်း (၇.၆) ရာခိုင်နှုန်း ရရှိရန် ရည်မှန်းထားပါသည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

(၁) စီးပွားဖြစ်မွေးမြူထုတ်လုပ်ရေးလုပ်ငန်းကြီးများထူထောင်နိုင်ရေးအတွက် ပြည်တွင်း ပြည်ပမှ အရင်းအနှီးနှင့် နည်းပညာများရယူခြင်း၊ မွေးမြူရေး ချေးငွေ ရရှိနိုင်ရေး တို့အတွက် ကူညီဆောင်ရွက်သွားမည်ဖြစ်ပါသည်။

(၂) ပြည်ပဈေးကွက် ပိုမိုရရှိရေး ၊ သွင်းကုန် အစားထိုးနိုင်ရေးအတွက် တိရစ္ဆာန်နှင့် တိရစ္ဆာန်ထွက်ပစ္စည်းများ၏ ထုတ်လုပ်မှုစရိတ်လျော့ချနိုင်ရေးအတွက် အရည် အသွေး ပြည့်မှီရေး ဖြည့်ဆည်းဆောင်ရွက်သွားမည်။

(၃) မွေးမြူရေးဆိုင်ရာ အခြေခံ ကိန်းဂဏန်း အချက်အလက်များ မှန်ကန် ပြည့်စုံစွာ ရရှိရေး ဆောင်ရွက်သွားမည်။

(၄) တိရစ္ဆာန်နှင့် တိရစ္ဆာန်ထွက်ပစ္စည်းများကို ဈေးကွက်တွင် ဈေးကွက်ဝေစု ပိုမိုရရှိရေး အတွက် ထိုးဖောက်ဆောင်ရွက်သွားမည်။

၂၆၀-၉

ရှမ်းပြည်နယ်၏ ၂၀၁၃-၂၀၁၄ခုနှစ်၊ ဒေသန္တရစီမံကိန်းတွင် သစ်တောကဏ္ဍနှင့်စပ်လျဉ်း၍-

(က) မူဝါဒများအောက်ပါအတိုင်းဖြစ်သည် -

(၁) ရေ၊ မြေ သဘာဝပတ်ဝန်းကျင်နှင့် ဇီဝမျိုးစုံ မျိုးကွဲများ ထိန်းသိမ်းကာကွယ်ရေး၊ သဘာဝတောများ ထိန်းသိမ်းကာကွယ်ခြင်းနှင့် သစ်တောစိုက်ခင်းများ တည်ထောင် ခြင်းဖြင့် ရာသီဥတုမျှတစေပြီး စိုက်ပျိုးရေးကို အထောက်အကူပြုစေရေး၊ ကျေးလက် နေပြည်သူတို့၏ အခြေခံသစ်တောထွက်ပစ္စည်း လိုအပ်ချက်များ ဖြည့်ဆည်းပေးရေး၊ သဘာဝ ပတ်ဝန်းကျင်ထိန်းသိမ်း ရေးနှင့် သစ်တောများအုပ်ချုပ် လုပ်ကိုင်မှုတို့တွင် ပြည်သူအများ ပူးပေါင်းပါဝင် ဆောင်ရွက် လာစေရေး၊

(၂) သစ်နှင့် အခြားသစ်တောထွက်ပစ္စည်းများ စဉ်ဆက်မပြတ် ထုတ်ယူရာတွင် သတ်မှတ် ထားသည့် စည်းကမ်းချက်များနှင့်အညီ ဆက်လက်ထုတ်ယူသုံးစွဲနိုင်ရေး၊

- (၃) သစ်တောသယံဇာတများ ထုတ်ယူသုံးစွဲရာတွင် အလေအလွင့် နည်းပါးပြီး သစ်အခြေခံ စက်မှုလုပ်ငန်းများ တိုးတက်ဖြစ်ထွန်းပေါ်ပေါက်လာစေရေး၊
- (၄) သစ်တောကဏ္ဍ စွမ်းဆောင်ရည် တိုးတက်မြင့်မားရေး ကြိုးပမ်းဆောင်ရွက်ရေး၊
- (စ) ရည်မှန်းချက်များမှာ အောက်ပါအတိုင်းဖြစ်သည် -
  - (၁) ၂၀၁၃-၂၀၁၄ ခုနှစ် ၊ သစ်တောကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန် ဈေးနှုန်း များအရ ကျပ်သန်းပေါင်း ( ၂၂၅၁၂.၀ ) ( ကျပ်ဘီလီယံ ၂၂.၅) နှင့် တိုးတက်မှု နှုန်း (-)( ၇.၅ ) ရာခိုင်နှုန်း ရရှိရန် ရည်မှန်းထားပါသည်။
  - (၂) သဘာဝ ပတ်ဝန်းကျင် ထိန်းသိမ်းကာကွယ်ခြင်းဖြင့် တစ်ဖက်မှလည်း ရေရှည်ဖွံ့ဖြိုး တိုးတက် မှုများရရှိရေး အကောင်အထည်ဖော် ဆောင်ရွက်မည်ဖြစ်သည်။
- (က) လုပ်ငန်းစဉ်များမှာအောက်ပါအတိုင်းဖြစ်သည်-
  - (၁) သဘာဝတောများ ထိန်းသိမ်းကာကွယ်သွားမည်ဖြစ်သည်။
  - (၂) ကြိုးဝိုင်း/ကြိုးပြင် ကာကွယ်တောများ၊ သဘာဝနယ်မြေများတိုးချဲ့ဖွဲ့စည်း သတ်မှတ် သွားမည် ဖြစ်သည်။
  - (၃) ရေဝေရေလဲဒေသများ ထိန်းသိမ်းရန် နှင့် ဆည်မြောင်းတာဝန်များ ရေရှည် တည်တံ့ စေရေးအတွက် ရေဝေရေလဲ စိုက်ခင်းများ တည်ထောင်သွားမည်ဖြစ်သည်။
  - (၄) သဘာဝတောမှ သစ်ထုတ်လုပ်မှုအား ဖြည့်စွက်ပေးနိုင်ရေးအတွက် စီးပွားရေး စိုက်ခင်းများ တည်ထောင်သွားမည်ဖြစ်ပါသည်။
  - (၅) သဘာဝတောများမှ ထင်းထုတ်ယူသုံးစွဲမှုကို လျော့ချနိုင်ရေးအတွက် ထင်းအစား အခြားလောင်စာသုံးစွဲရေးကို ဦးတည်လျက် စွမ်းအားမြှင့်မီဖိုများ၊ လောင်စာတောင့် များ၊ စိုက်ပျိုးရေး စွန့်ပစ်ပစ္စည်းများတိုးမြှင့် သုံးစွဲလာရေးကို စည်းရုံး ဆောင်ရွက် သွားရန်ဖြစ်သည်။

၆မ-၁၀ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်း တွင် စွမ်းအင်ကဏ္ဍ ရည်မှန်းထား င်း မရှိပါ။



ပုဒ်မ-၁၁ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် သတ္တုနှင့်တွင်းထွက်ပစ္စည်းများကဏ္ဍ နှင့် စပ်လျဉ်း၍-

(က) မူဝါဒများအောက်ပါအတိုင်းဖြစ်သည် -

- (၁) ပုဂ္ဂလိကပိုင်ကဏ္ဍ မြင့်မားရေးနှင့် တိုင်းရင်းသားလုပ်ငန်းရှင် ဓါတ်သတ္တု ထုတ်လုပ်သူများ ထွန်းကားတိုးပွားလာရေး အားပေးဆောင်ရွက်ရေး၊
- (၂) ဓါတ်သတ္တု ထုတ်လုပ်မှုကြောင့် မြန်မာ့ရေမြေသဘာဝနှင့်ပတ်ဝန်းကျင် ထိခိုက်ယိုယွင်းပျက်စီးမှု မရှိစေရေး အလေးထားဆောင်ရွက်ရေး၊

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃ - ၂၀၁၄ ခုနှစ်၊ သတ္တုနှင့် တွင်းထွက်ပစ္စည်းကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း (၉၄၃၆၀.၉) (ကျပ်ဘီလီယံ ၉၄.၄) နှင့် တိုးတက်မှုနှုန်း (၄.၁) ရာခိုင်နှုန်း ရရှိရန် ရည်မှန်းထားပါသည်။
- (၂) ပတ်ဝန်းကျင်ထိခိုက်ယိုယွင်းမှုမရှိစေရန် ဟန်ချက်ညီ အလေးထားဆောင်ရွက်မည်။
- (၃) နိုင်ငံသားများ အလုပ်အကိုင်အခွင့်အလမ်းများ ပေါ်ထွန်းလုပ်ကိုင်ခွင့်ရရှိစေရန်၊ အသေးစားနှင့် အလတ်စားစက်မှုလုပ်ငန်းများ ဖွံ့ဖြိုးတိုးတက်ရေးကို အလေးထား အကောင်အထည် ဖော်ဆောင် ရွက်ရမည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) နိုင်ငံတော်၏ စီးပွားရေး ရေရှည်ဖွံ့ဖြိုးတိုးတက်စေရန် သတ္တုကဏ္ဍတွင် နိုင်ငံပိုင်စက်ရုံ ၊ အလုပ်ရုံ နှင့်သတ္တုတွင်းများကို ပုဂ္ဂလိကပိုင် အခန်းကဏ္ဍ သို့ ကူးပြောင်း၍ အကျိုးတူပူးပေါင်း ဆောင်ရွက်ပါမည်။
- (၂) ဈေးကွက်စီးပွားရေးစနစ်အရ ပြည်တွင်းပြည်ပမှ အတတ်ပညာနှင့် အရင်းအနှီးများ ဖိတ်ခေါ်၍ ဖက်စပ်သတ္တုတွင်းများ တိုးချဲ့ဖွင့်လှစ်နိုင်ရေး ဆောင်ရွက်ပါမည်။
- (၃) ခွင့်ပြုမိန့် ချမှတ်ပေးထားသော ပုဂ္ဂလိကလုပ်ငန်းရှင်များက နိုင်ငံတော်သို့ ပေးသွင်း ၊ ရမည့် အခွန်အခများအားလုံး အပြည့်အဝရရှိရေး တွန်းအားပေး ဆောင်ရွက်ပါမည်။

ပုဒ်မ-၁၂ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် စက်မှုလက်မှုနှင့်စပ်လျဉ်း၍-

(က) မူဝါဒများအောက်ပါအတိုင်းဖြစ်သည် -

- (၁) စက်မှုကဏ္ဍတွင် ပတ်ဝန်းကျင်နှင့် သဟဇာတ ဖြစ်သော စက်မှုလုပ်ငန်း (Green Industry ) များ ပိုမိုတိုးတက်လာရေး ဆောင်ရွက်ရန်နှင့် စွမ်းအင်ကို အကျိုးရှိစွာ အသုံးပြုခြင်း( Energy Efficiency )များအကျိုးရှိ ထိရောက်စွာ သုံးစွဲသွားရေး တွန်းအားပေးဆောင်ရွက်ရန်။
- (၂) စက်မှုလက်မှုကဏ္ဍ ပိုမိုတိုးတက်ဖွံ့ဖြိုးစေရေးအတွက် နည်းပညာ၊ အတတ်ပညာ၊ ရင်းနှီးမြှုပ်နှံမှု များကို ဖိတ်ခေါ်ပူးပေါင်းဆောင်ရွက်ရေး။
- (၃) ပို့ကုန်မြှင့်တင်သည့် ကုန်ထုတ်လုပ်ငန်းများကို တိုးချဲ့ဆောင်ရွက်သည့်နည်းတူ သွင်းကုန်အစား ထိုး ကုန်ထုတ်လုပ်ငန်းများကိုလည်း အားပေးဆောင်ရွက်ရေး။
- (၄) ပုဂ္ဂလိကစက်မှုလက်မှုကဏ္ဍ၏ ထုတ်လုပ်မှုလုပ်ငန်းများ ပိုမိုလွယ်ကူချောမွေ့စေရေး အတွက် ပံ့ပိုးဆောင်ရွက်ရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃-၂၀၁၄ခုနှစ် ၊ စက်မှုလက်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း(၄၇၀၅၅၃.၈)(ကျပ်ဘီလီယံ ၄၇၀.၆ ) နှင့် တိုးတက်မှုနှုန်း (၆.၅) ရာခိုင်နှုန်း ရရှိရန် ရည်မှန်းထားပါသည်။
- (၂) နိုင်ငံသားများအလုပ်အကိုင် အခွင့်အလမ်းများပေါ်ထွန်း လုပ်ကိုင်ခွင့်ရရှိစေရန်၊ အသေးစားနှင့် အလတ်စား စက်မှုလုပ်ငန်းများ ဖွံ့ဖြိုးတိုးတက်ရေးကို အလေးထား အကောင်အထည်ဖော် ဆောင်ရွက်မည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) ဒေသအတွင်းရှိ သယံဇာတအရင်းအမြစ်များအပေါ် အခြေခံသည့် စက်မှုလုပ်ငန်းများ ထူထောင် ရေးအတွက် လုပ်ငန်းစဉ်များ ချမှတ်ဆောင်ရွက်ရမည်။
- (၂) စက်မှုထုတ်ကုန်ပစ္စည်း တိုးတက်လာရေးအတွက် စံချိန်စံညွှန်းပြည့်မီလာအောင် နည်းလမ်းများ ချမှတ်ရမည်။
- (၃) စက်မှု လက်မှုကဏ္ဍ ဖွံ့ဖြိုး တိုးတက်လာရေး အတွက် နိုင်ငံတော်နှင့် ပုဂ္ဂလိကစက်မှု လုပ်ငန်းရှင် များ အဆက်အစပ်မိမိဖြင့် အပြန်အလှန်ညှိနှိုင်းဆောင်ရွက်ရမည်။

- (၄) ပို့ကုန်မြှင့်တင်ရေးနှင့် သွင်းကုန်အစားထိုးရေးဆိုင်ရာ စက်မှုလုပ်ငန်းများ တိုးချဲ့ထူထောင်ရန်။
- (၅) ပတ်ဝန်းကျင်ထိန်းသိမ်းရေးကို မထိခိုက်စေသည့် စက်မှုလုပ်ငန်းများအဖြစ် ကြပ်မတ်စစ်ဆေး သွားရမည်။

ပုဂံမ-၀၃

ပပ်လျဉ်း၍

ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် လျှပ်စစ်ဓါတ်အားကဏ္ဍနှင့်

(က) မူဝါဒများအောက်ပါအတိုင်းဖြစ်သည် -

- (၁) ပဉ္စမကာလတိုင်းနှစ်စီမံကိန်းကာလအတွင်း တိုးတက်ထုတ်လုပ်လာနိုင်မည့် လျှပ်စစ်ဓါတ်အား ကို ပြည်နယ်တွင် သယ်ပို့ဖြန့်ဖြူးနိုင်ရန် နိုင်ငံတော်ဓါတ်အားစနစ် အတွင်း၌ မဟာဓါတ်အားလိုင်းများနှင့် လက်ခံပို့လွှတ်ပေးမည့် ပင်မဓါတ်အား ခွဲရုံများ တိုးချဲ့တည်ဆောက်သွားရေး။
- (၂) ပင်မဓါတ်အားပေးစနစ်မှ အလှမ်းကွာဝေးသည့် ကျေးလက်ဒေသများတွင် ပြည်သူ့လူထုမှပူးပေါင်းပါဝင်မှုဖြင့် ဇီဝလောင်စာကဲ့သို့သော ပြန်လည်ပြည့်ဖြိုးမြဲစွမ်းအင်သုံးဓါတ်အားပေးစက်များ တပ်ဆင်သုံးစွဲလာစေရေးနည်းပညာနှင့် မူဝါဒပိုင်းဆိုင်ရာ အကူအညီများ ပံ့ပိုးပေးရေး။
- (၃) ပင်မဓါတ်အားစနစ်မှ လျှပ်စစ်ဓါတ်အား မရောက်ရှိသေးသော အရပ်ဒေသများတွင် အသေးစား ရေအားလျှပ်စစ်ဓါတ်အားပေးစက်ရုံ၊ ဒီဇယ်ဓါတ်အားပေးစက်များဖြင့် လျှပ်စစ်ဓါတ်အား လိုအပ်ချက်များ ဖြည့်ဆည်းပေးရန်၊ ဓါတ်အားပေးစက်များ၏ ကြံ့ခိုင်မှုကို ထိန်းသိမ်း၍ စက်စွမ်းအား ပြည့်လည်ပတ် ထုတ်လုပ်သွားရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃-၂၀၁၄ ခုနှစ် ၊ လျှပ်စစ်ဓါတ်အားကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန် ဈေးနှုန်းများအရ ကျပ်သန်းပေါင်း ( ၆၁၀၉၄.၅ ) ( ကျပ်ဘီလီယံ ၆၁.၁ ) နှင့် တိုးတက်မှုနှုန်း (၂.၆) ရာခိုင်နှုန်း ရရှိရန် ရည်မှန်းထားပါသည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) ဓါတ်အားစနစ်အတွင်း အရည်အသွေးကောင်းမွန်သော ဓါတ်အားလိုင်းကြိုးများနှင့် ကြွေသီးများ ဝယ်ယူသုံးစွဲခြင်းတို့ဖြင့် ဓါတ်အားလျော့နည်း ပျောက်ဆုံးမှုမရှိအောင် ဆက်လက် ဆောင်ရွက် သွားမည်။

- (၂) ကျေးလက်ဒေသများ လျှပ်စစ်မီးရရှိရေးကို ဆောင်ရွက်ရာတွင် အောက်ပါနည်းလမ်း မျိုးစုံကို ဒေသအလိုက်သင့်လျော်သလို ဆောင်ရွက်သွားရမည်။
  - (က) ဓါတ်အားစနစ်မှဓါတ်အားရယူခြင်း
  - (ခ) အသေးစားရေအားလျှပ်စစ်စက်များ အသုံးပြုခြင်း
  - (ဂ) နေရောင်ခြည်စွမ်းအင်သုံး ဆိုလာပြားများ အသုံးပြုခြင်း
  - (ဃ) လေစွမ်းအင်သုံး လေရဟတ်ဓါတ်အားပေးစက်ငယ်များ အသုံးပြုခြင်း
  - (င) စပါးခွံ၊ လွှစာမှုန့်၊ ကြိဖတ် စသည်တို့၏ လောင်စာဓါတ်ငွေ့သုံး ဓါတ်အားပေး စက်များ အသုံးပြုခြင်း
  - (စ) ဇီဝဓါတ်ငွေ့သုံး ဓါတ်အားပေးစက်များ အသုံးပြုခြင်း
  - (ဆ) ဒီဇယ်ဆီ၊ ဓါတ်ဆီလောင်စာသုံး ဓါတ်အားပေးစက်များ အသုံးပြုခြင်းစသည့် နည်းလမ်းများဖြင့် ဓါတ်အားထုတ်လုပ်သုံးစွဲမည်။

၈မ-၀၄ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် ဆောက်လုပ်မှုကဏ္ဍနှင့် ပတ်သက်၍ -

- (က) မူဝါဒများအောက်ပါအတိုင်းဖြစ်သည် -
  - (၁) ပြည်သူများ၏ အခြေခံလိုအပ်ချက်ဖြစ်သော စားဝတ်နေရေး အရေးသုံးပါးတွင် နေရေးအတွက် ဘေးကင်းလုံခြုံစိတ်ချရသော အိမ်ရာများနှင့်မြို့ပြများ စနစ်တကျ ဖွံ့ဖြိုးလာရေး အတွက် အဓိက ထားဆောင်ရွက်ရေး၊
  - (၂) လမ်းပန်းဆက်သွယ်ရေး လုံခြုံချောမွေ့မှု အရှိန်အဟုန်မပျက် တိုးတက်စေရေး အတွက် တည်ဆောက်ရေးလုပ်ငန်းများကို ဆက်လက် ဆောင်ရွက်သည့်နည်းတူ ရေရှည်တည်တံ့ခိုင်မြဲစေရေး အတွက် ပြုပြင်ထိန်းသိမ်းရေး လုပ်ငန်းများကိုပါ ဆောင်ရွက်ရေး၊
- (ခ) ရည်မှန်းချက်များမှာ အောက်ပါအတိုင်းဖြစ်သည် -
  - (၁) ၂၀၁၃-၂၀၁၄ ခုနှစ် ၊ ဆောက်လုပ်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း( ၂၆၆၈၈၃.၀ ) ( ကျပ်ဘီလီယံ ၂၆၆.၉ ) နှင့် တိုးတက်မှုနှုန်း ( ၂၁.၄ ) ရာခိုင်နှုန်း ရရှိရန် ရည်မှန်းထားပါသည်။

- (၂) စီမံကိန်းကာလအတွင်း လုပ်ငန်းဌာနအဖွဲ့အစည်းများမှ တာဝန်ယူဆောင်ရွက်ရန် လျာထားသည့် လမ်း/တံတားစီမံကိန်းလုပ်ငန်းများ ပြည့်မီစွာဆောင်ရွက်မည်။
- (၃) မြို့ပြနှင့် ကျေးလက်ဒေသများ စနစ်တကျ ဖွံ့ဖြိုးတိုးတက်ရေး၊ အိမ်ရာကဏ္ဍများ စနစ်တကျ ဖွံ့ဖြိုးတိုးတက်ရေးနှင့် နေထိုင်မှု အဆင့်အတန်း မြင့်မားစေရေး ဆောင်ရွက်ရန်ဖြစ်သည်။

(ဂ) လုပ်ငန်းစဉ်များမှာအောက်ပါအတိုင်းဖြစ်သည်-

- (၁) လမ်းပန်းဆက်သွယ်ရေး လုံခြုံချောမွေ့မှု အရှိန်အဟုန်မပျက် တိုးတက်စေရေး အတွက် လမ်းတံတားတည်ဆောက်ရေး လုပ်ငန်းများကို ဆက်လက် ဆောင်ရွက် သည့်နည်းတူ ရေရှည်တည်တံ့ ခိုင်မြဲစေရေးအတွက် ပြုပြင် ထိန်းသိမ်းရေးလုပ်ငန်း များကိုပါ ဆောင်ရွက်ရေး၊
- (၂) မြို့ပြနှင့်ကျေးလက်ဒေသဖွံ့ဖြိုးရေး၊ အိမ်ရာဖွံ့ဖြိုးရေးဆိုင်ရာ လိုအပ်သည့် အကူအညီ များကို ဆက်လက် ပေးသွားရန်ဖြစ်သည်။
- (၃) ကျေးလက်ဒေသဖွံ့ဖြိုးရေး နှင့် ဆင်းရဲမှု လျော့နည်းပပျောက်ရေး လုပ်ငန်းစဉ် (၈) ရပ်ကို အထောက်အပံ့ကောင်း ဖြစ်စေမည့် မြို့ပြဖွံ့ဖြိုးရေးမူဝါဒများနှင့် မြို့ပြ မဟာဗျူဟာများ ချမှတ်ဆောင်ရွက်ရေး၊

မ-၀၅ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် ပို့ဆောင်ရေးကဏ္ဍနှင့် လျှင်မြန်စွာ -

(က) မူဝါဒ များအောက်ပါအတိုင်းဖြစ်သည် -

- (၁) ပြည်နယ်အတွင်း စီးပွားရေး၊ လူမှုရေး၊ စီမံခန့်ခွဲရေးတို့ကို အထောက်အကူပြုသော လမ်းပန်းဆက်သွယ်မှု တိုးတက်စေရေးနှင့် ပုဂ္ဂလိကခရီးသည်နှင့် ကုန်စည်ပို့ဆောင် ရေးလုပ်ငန်း လိုအပ်ချက်များအား ညှိနှိုင်းဆောင်ရွက်ပေးရန်၊
- (၂) ရထားပို့ဆောင်မှုစနစ်တွင် ပါဝင်သည့် အစိတ်အပိုင်းအားလုံးကို ပြန်လည်သုံးသပ်၍ အရည်အသွေး မြှင့်တင်လျက် ပို့ဆောင်ရေး စွမ်းရည် မြှင့်တင်ပေးရန်၊
- (၃) ယာဉ်အန္တရာယ်၊ လမ်းအန္တရာယ် ကင်းရှင်းရေးနှင့် သယ်ယူပို့ဆောင်ရေးလုပ်ငန်းများ ဖွံ့ဖြိုး တိုးတက်စေရေးအတွက် ဥပဒေ၊ နည်းဥပဒေ၊ လုပ်ထုံးလုပ်နည်းများနှင့်အညီ ဆောင်ရွက်စေ ရန်အတွက် စနစ်တကျ ကြီးကြပ်ကွပ်ကဲရေး၊

(စ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃ - ၂၀၁၄ ခုနှစ် ၊ ပို့ဆောင်ရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း ( ၂၆၅၀၀၇.၁ ) ( ကျပ်ဘီလီယံ ၂၆၅.၀ ) နှင့် တိုးတက်မှုနှုန်း (၇.၅) ရာခိုင်နှုန်း ရရှိရန် ရည်မှန်းထားပါသည်။
- (၂) နှစ်စဉ်အသားတင် ဘဏ္ဍာငွေများကို တိုးတက်ရှာဖွေပေးရန်ဖြစ်သည်။

(ဂ) လုပ်ငန်းစဉ်များမှာ အောက်ပါအတိုင်းဖြစ်သည်-

- (၁) ကုန်းလမ်းပို့ဆောင်ရေးညွှန်ကြားမှုဦးစီးဌာန၊ မူဆယ်ခရိုင်ရုံးတွင် Mobile Test Line များ တပ်ဆင်ခြင်းဆောင်ရွက်မည်။
- (၂) ရေလမ်းကြောင်း ကောင်းမွန်ရေးနှင့် မြစ်ကြောင်းထိန်းသိမ်းရေး လုပ်ငန်းများ၊ ကမ်းပြို ၊ ကမ်းထိန်းလုပ်ငန်းများ မြေထိန်းနံရံ တည်ဆောက်ခြင်းနှင့် မြစ်ရေလမ်းကြောင်း ပိတ်ဆို့နေမှုအား ရှင်းလင်းခြင်းလုပ်ငန်းများနှင့် မြစ်ရေတင်စက်ရရှိရေးလုပ်ငန်းများ ဆောင်ရွက်သွားမည်။
- (၃) ပြည်နယ်အတွင်းပြည်သူများ လမ်းစည်းကမ်း၊ ယာဉ်စည်းကမ်းများကို အပြည့်အဝ လိုက်နာစေရန် စီမံဆောင်ရွက်မည်။

မ-၀၆

လျှင်၊၍ -

ရှမ်းပြည်နယ်၏ ၂၀၁၃ - ၂၀၁၄ ခုနှစ်၊ ဒေသန္တရစီမံကိန်းတွင် ဆက်သွယ်ရေးကဏ္ဍနှင့်

(က) မူဝါဒများအောက်ပါအတိုင်းဖြစ်သည် -

- (၁) စာတိုက်၊ ကြေးနန်း၊ တယ်လီဖုန်းလုပ်ငန်းများတွင် ရင်းနှီးမြှုပ်နှံမှုဆိုင်ရာ အခန်းကဏ္ဍအနေဖြင့် Public Private Partnership (PPP) ပုံစံဖြင့်ဆောင်ရွက်သွားရန် ရည်မှန်းချက် ထားရှိပြီး ပြည်တွင်းပုဂ္ဂလိကလုပ်ငန်းရှင်များ၏ရင်းနှီးမြှုပ်နှံမှုကို ပိုမိုခွင့်ပြုဆောင်ရွက်ရေး။
- (၂) ခေတ်နှင့်လျော်ညီအောင် ပြင်ဆင်ရေးဆွဲထားရှိပြီးဖြစ်သော ဥပဒေများအပေါ် ၊ အတည်ပြုဆောင် ရွက်ခြင်း၊ လိုက်နာကျင့်သုံးခြင်းများ ဆောင်ရွက်ရေး ။
- (၃) ပြည်တွင်းဆက်သွယ်ရေးကဏ္ဍ၏ တည်ဆောက်မှုလုပ်ငန်း၊ ထုတ်လုပ်မှုလုပ်ငန်း နှင့် ဝန်ဆောင်မှု လုပ်ငန်းများကို ပြည်တွင်းပုဂ္ဂလိက လုပ်ငန်းရှင်များအား ပါဝင်ဆောင်ရွက်ခွင့် ပြုမည်ဖြစ်ပြီး IT ( Information Technology ) ကဏ္ဍ တွင်

နိုင်ငံသားနှင့် နိုင်ငံခြားသားရင်းနှီးမြှုပ်နှံမှုအား အချိုးအစားမျှတစွာ ရင်းနှီးမြှုပ်နှံမှု အခွင့်အလမ်းများ ဆက်လက်ဖန်တီးပေးရေး၊

(၄) ကွန်ပျူတာနည်းပညာ ဖွံ့ဖြိုးတိုးတက်ရေးအတွက် စီမံကိန်းရေးဆွဲအကောင်အထည် ဖော်ဆောင် ရွက်ရေး၊

(ဇ) ရည်မှန်းချက်များမှာ အောက်ပါအတိုင်းဖြစ်သည် -

(၁) ၂၀၁၃ -၂၀၁၄ ခုနှစ် ဆက်သွယ်ရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း (၉၁၅၇၄.၄)(ကျပ်ဘီလီယံ ၉၁.၆) နှင့် တိုးတက်မှု နှုန်း (၃၄.၆) ရာခိုင်နှုန်း ရရှိရန် ရည်မှန်းထားပါသည်။

(၂) မြို့ပြတွင်သာမက ကျေးလက်ဒေသအထိ တယ်လီဖုန်းတိုးချဲ့တပ်ဆင် ဆောင်ရွက် ရေး။

(ဈ) လုပ်ငန်းစဉ်များမှာအောက်ပါအတိုင်းဖြစ်သည်-

(၁) ကွန်ပျူတာနည်းပညာ ဖွံ့ဖြိုးတိုးတက်ရေးစီမံကိန်းကို ပြည်နယ် တွင် နည်းပညာ ပြန့်ပွားရေး Center များဖွင့်လှစ်ဆောင်ရွက်မည်။

(၂) မိုဘိုင်းတယ်လီဖုန်းများ တိုးချဲ့သည်နှင့်အမျှ ပြည်တွင်း/ ပြည်ပတယ်လီဖုန်း ခေါ်ဆိုမှု တွင် လွယ်ကူ ချောမွေ့စေရန် စီစဉ်ဆောင်ရွက်မည်။

(၃) စာပို့တိုက်လုပ်ငန်းတွင် ပြည်တွင်းအီလက်ထရောနစ် ၊ အမြန်ငွေပို့လွှာလုပ်ငန်း (Online Money Order) စနစ်အားစတင်ဆောင်ရွက်မည်။

(၄) သဘာဝဘေးအန္တရာယ် ကာကွယ်ရေးနှင့် ပြန်လည်ထူထောင်ရေး လုပ်ငန်းများတွင် အရေးပေါ် ဆက်သွယ်မှုစနစ် (Back-up System) အဖြစ် ရေဒီယိုကြေးနန်းစနစ်ကို အဆင့်မြှင့်တင်ခြင်း၊ ကြေးနန်းရုံးအသစ်များဖွင့်လှစ်ခြင်း၊ ဖက်စ်ကြေးနန်းနှင့် ကွန်ပျူတာ ကြေးနန်း၊ (e-Telegram) ကြေးနန်းများကို တိုးချဲ့ခြင်းကို ဆောင်ရွက် မည်။

(၅) ကျွမ်းကျင်ဝန်ထမ်းများ လေ့ကျင့်မွေးထုတ်နိုင်ရေးအတွက် ကြေးနန်းဆက်သွယ်ရေး နှင့် စာတိုက်သင်တန်းကျောင်းတွင် လေ့ကျင့်သင်ကြားရန် အစီအစဉ်ရေးဆွဲ ဆောင်ရွက်မည်။

ပုဒ်မ-၁၇ ရှမ်းပြည်နယ်၏ ၂၀၁၃ -၂၀၁၄ ခုနှစ်၊ ဒေသန္တရစီမံကိန်းတွင် ငွေရေးကြေးရေးကဏ္ဍနှင့် ပတ်လျဉ်း၍-

- (က) မူဝါဒများအောက်ပါအတိုင်းဖြစ်သည် -
- (၁) နိုင်ငံတော်၏ စီးပွားရေးဖွံ့ဖြိုးတိုးတက်ရေးကို ထိရောက်စွာအထောက်အကူ ပြုနိုင်သည့် ခေတ်မီဘဏ်လုပ်ငန်းစနစ် ဖွံ့ဖြိုးတိုးတက်ရေး ဆောင်ရွက်ရန်နှင့် နိုင်ငံတကာ ရင်ဘောင် တန်း ဆောင်ရွက်နိုင်ရေး ကြိုးပမ်းဆောင်ရွက်သွားရန်ဖြစ်သည်။
- (ခ) ရည်မှန်းချက်များမှာ အောက်ပါအတိုင်းဖြစ်သည် -
- (၁) ၂၀၁၃-၂၀၁၄ ခုနှစ် ငွေရေးကြေးရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း (၂၇၄၀.၀) (ကျပ်ဘီလီယံ ၂.၇ ) နှင့် တိုးတက်မှုနှုန်း (၄၂.၇ ) ရာခိုင်နှုန်း ရရှိရန် ရည်မှန်းထားပါသည်။
- (ဂ) လုပ်ငန်းစဉ်များမှာအောက်ပါအတိုင်းဖြစ်သည်-
- (၁) အရင်းအနှီးဈေးကွက် ဖွံ့ဖြိုးတိုးတက်စေရေး ကြိုးပမ်းဆောင်ရွက်ရန်ဖြစ်သည်။
- (၂) ငွေကြေးစီးဆင်းမှုလွယ်ကူချောမွေ့အဆင်ပြေစေရေးကြိုးပမ်းဆောင်ရွက်ရန်ဖြစ်သည်။

ပုဒ်မ-၁၈ ရှမ်းပြည်နယ် ၏ ၂၀၁၃-၂၀၁၄ ခုနှစ် ၊ ဒေသန္တရစီမံကိန်းတွင် လူမှုရေးနှင့် စီမံခန့်ခွဲရေး ကဏ္ဍနှင့် ပတ်လျဉ်း၍-

- (က) မူဝါဒများအောက်ပါအတိုင်းဖြစ်သည် -
- (၁) ကျောင်းနေအရွယ် လူငယ်အားလုံး ပညာသင်ယူခွင့်ရရှိရေး၊
- (၂) နိုင်ငံတော်၏ ပညာရေးအဆင့်အတန်း မြင့်မားလာစေရေး၊
- (၃) သဘာဝအရင်းအမြစ်မှရရှိသော စွမ်းအင်များကို အသုံးပြု၍ သုတေသနလုပ်ငန်းများ တိုးချဲ့ရေး၊
- (၄) အရည်အချင်းပြည့်ဝသော လူသားအရင်းအမြစ်များ ပြုစုပျိုးထောင်ပေးရေး၊
- (၅) ကျန်းမာရေးစနစ်ကိုအားဖြည့်ဆောင်ရွက်ခြင်းအားအထူးအလေးပေးဆောင်ရွက်ရေး၊
- (၆) အလုပ်သမားများကျန်းမာမှု တိုးတက်ကောင်းမွန်စေ၍ အလုပ်လုပ်နိုင်သည့် စွမ်းအား မြင့်မားပြီး ကုန်ထုတ်လုပ်မှုတိုးတက်စေရေး၊
- (၇) အလုပ်မလုပ်နိုင်သည့်အခါ အလုပ်သမားနှင့် မိသားစု စားဝတ်နေရေးအတွက် ထောက်ပံ့မှုရရှိ စေရေး၊



- (၈) နိုင်ငံတော်အစိုးရ၏မူဝါဒနှင့် အကောင်အထည်ဖော်ရန်ရှိသည့် ရေတို၊ ရေရှည် လုပ်ငန်းများကို ပြည်သူများအား ပြန်ကြားအသိပေးရေး၊
- (၉) ၂၀၁၅ ခုနှစ်မှာ ဖော်ဆောင်မည့် အာဆီယံအသိုက်အဝန်း ထူထောင်ရေး လုပ်ငန်းစဉ် များကိုဖော်ဆောင်ရေး၊
- (၁၀) အထက်ဖော်ပြပါမူဝါဒများကို အကောင်အထည်ဖော်ရာတွင် ပြည်နယ်အဆင့် ဌာနဆိုင်ရာများက မိမိတို့၏သက်ဆိုင်ရာဝန်ကြီးဌာန ရည်မှန်းချက်များနှင့် ဆီလျော် သည်များကို ဆောင်ရွက် သွားရမည်။

(ဇ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃ -၂၀၁၄ ခုနှစ် လူမှုရေးနှင့် စီမံခန့်ခွဲရေးကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း (၆၅၂၄၈.၅) ( ကျပ် ဘီလီယံ ၆၅.၃ )နှင့်တိုးတက်မှု နှုန်း (၀.၃) ရာခိုင်နှုန်း ရရှိရန် ရည်မှန်းထားပါ သည်။

၆၀-၀၉ ရှမ်းပြည်နယ်၏ ၂၀၁၃-၂၀၁၄ ခုနှစ်၊ ဒေသန္တရစီမံကိန်းတွင် ငှားရမ်းခနှင့်အခြားဝန်ဆောင်မှု ဝန်ဆောင်မှု စပ်လျဉ်း၍-

(က) မူဝါဒများမှာ အောက်ပါအတိုင်းဖြစ်သည်-

- (၁) အာဆီယံအသိုက်အဝန်း ရည်မှန်းချက်များ ၂၀၁၅ ခုနှစ်တွင် ပြည့်မီရန်အတွက် လူသားအရင်းအမြစ် ဖွံ့ဖြိုးတိုးတက်ရေး၊ ကျွမ်းကျင်မှုဆိုင်ရာ ပညာအရည်အချင်း များကို အသိအမှတ်ပြုရေး ၊ အခြေခံအဆောက်အဦများ ဖွံ့ဖြိုးတိုးတက်ရေး ဖြစ် သည်။
- (၂) ပုဂ္ဂလိကပိုင်ဝန်ဆောင်မှုလုပ်ငန်းများ ပိုမိုအဆင့်မြှင့်တင်ရေး ဆောင်ရွက်ပေးရန်၊
- (၃) တိုင်းရင်းသားအားလုံး၏ ယဉ်ကျေးမှု အမွေအနှစ်များ ၊ ဓလေ့ထုံးစံများ ၊ ရေမြေ တောတောင် သဘာဝပတ်ဝန်းကျင်များ ကို ထိန်းသိမ်းစောင့်ရှောက်ပြီး ရေရှည် တည်တံ့ခိုင်မြဲစေမည့် ဝန်ဆောင်မှုလုပ်ငန်းများအားစနစ်တကျ အကောင်အထည်ဖော် ဆောင်ရွက်ရေး၊

(ဈ) ရည်မှန်းချက်များမှာ အောက်ပါအတိုင်းဖြစ်သည် -

- (၁) ၂၀၁၃-၂၀၁၄ ခုနှစ် ငှားရမ်းခ နှင့် အခြားဝန်ဆောင်မှုကဏ္ဍ၏ စီမံကိန်းရည်မှန်းချက် ကို ၂၀၁၀ - ၂၀၁၁ ခုနှစ် ၊ ပုံမှန်ဈေးနှုန်းများအရ ကျပ်သန်းပေါင်း ( ၂၁၀၁၄၅.၂ ) (ကျပ်ဘီလီယံ ၂၁၀.၁ ) နှင့် တိုးတက်မှုနှုန်း( ၂၅.၅ )ရာခိုင်နှုန်း ရရှိရန် ရည်မှန်း

ထားပါသည်။

၂၀၁၂-၂၀၁၃ ခုနှစ် ဒေသန္တရစီမံကိန်းတွင် ကုန်သွယ်မှုကဏ္ဍနှင့် ပတ်သက်၍-

(က) မူဝါဒများမှာအောက်ပါအတိုင်းဖြစ်သည်။

(၁) ပို့ကုန်တိုးမြှင့်ရေး ဦးစားပေးဆောင်ရွက်ရေး။

(၂) ထပ်ဆင့်တိုးတက်ဖို့ရ ကုန်ချောပစ္စည်းများအဖြစ် တိုးချဲ့ထုတ်လုပ်တင်ပို့ရောင်းချ ရေး။

(ခ) ရည်မှန်းချက်များမှာ အောက်ပါအတိုင်းဖြစ်သည် -

(၁) ၂၀၁၃-၂၀၁၄ ခုနှစ် ကုန်သွယ်မှုကဏ္ဍ၏ စီမံကိန်းရည်မှန်းချက်ကို ၂၀၁၀-၂၀၁၁ ခုနှစ်၊ ပုံမှန်ဈေးနှုန်းများအရ ကျပ်သန်းပေါင်း ( ၆၆၆၂၇၆.၂ ) ( ကျပ်ဘီလီယံ ၆၆၆.၃ ) နှင့် တိုးတက်မှုနှုန်း ( ၄.၁ ) ရာခိုင်နှုန်း ရရှိရန် ရည်မှန်းထားပါသည်။

အခန်း (၅)

အထွေထွေ

၂၀၁၂-၂၀၁၃ ခုနှစ် ဒေသန္တရစီမံကိန်းအစီအစဉ်အရ ဤဥပဒေပါပြဋ္ဌာန်းချက်များအရ ယင်းတို့နှင့်သက်ဆိုင်သည့် ဒေသန္တရ စီမံကိန်းများကို အကောင်အထည်ဖော်ဆောင်ရွက်ရာတွင် လိုအပ်သည့်စီစဉ်မှုများ ချမှတ်ကျင့်သုံး စေရန် နိုင်သည်။

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံ အခြေခံဥပဒေအရ ကျွန်ုပ် လက်မှတ်ရေး

ထားသည်။

*(Handwritten signature)*

(ပုံ) စစ်အောင်မြတ်

ဝန်ကြီးချုပ်

ရှမ်းပြည်နယ်အစိုးရအဖွဲ့